

Врз основа на член 36 став 1 точка 15 од Законот за локалната самоуправа („Службен весник на Република Македонија“ бр.5/02 и „Службен весник на Република Северна Македонија“ бр.202/24) и член 52 став 1 од Статутот на Општина Велес („Службен гласник на Општина Велес“ бр.01/26), по предлог на Градоначалникот,

Советот на Општина Велес на 10-та седница одржана на ден __.04.2026 година, донесе

П Р А В И Л Н И К
за изменување и дополнување на Правилникот за утврдување
критериуми за доделување финансиски средства од Буџетот
на Општина Велес од Програмата на Советот на Општина Велес

Член 1

Со овој Правилник се врши изменување на Правилникот за утврдување критериуми за доделување финансиски средства од Буџетот на Општина Велес од Програмата на Советот на Општина Велес со арх бр. 09-1014/12 од 17.02.2026 година („Службен гласник на Општина Велес“ бр.02/26) и тоа:

1.) Во член 5 став 1, алинеја 3 се брише и се заменува со текстот:

„физички лица, жители на општината со животнoзагрозувачка здравствена состојба која бара итен, сложен и финансиски значаен медицински третман или со висок ризик од трајни последици по здравјето и квалитетот на животот на лицето“.

2.) Во член 8 став 1 алинеја 2 се брише и се заменува со текстот: „да се докаже здравствената неповолна состојба со документација-медицински извештаи, фактури и сл. издадени од соодветна здравствена установа.

Член 2

Овој Правилник влегува во сила осмиот ден од денот на објавување во „Службен гласник на Општина Велес“.

Претседател
на Советот на Општина Велес,
Даниел Јаневски с.р.

Образложение

Од страна на Советот на Општина Велес на 8-та седница одржана на ден 17.02.2026 година беше донесен Правилник за утврдување критериуми за доделување финансиски средства од Буџетот на Општина Велес од Програмата на Советот на Општина Велес со бр. 09-1014/12 од 17.02.2026 година.

Од страна на Градоначалникот на Општина Велес е донесен Правилник за право на користење, начинот и висината на доделување на еднократна парична помош со арх бр.08-377/1 од 20.01.2023 година.

Со овој Правилник се утврдува правото на користење, начинот и висината на доделување средства од Буџетот на Општина Велес, предвидени во Годишната програма за активностите на Општина Велес во областа на социјалната заштита преку остварување на правото на еднократна парична помош во кој се предвидени критериуми за доделување финансиски средства на граѓани со здравствена неповолна состојба кои се поклопуваат со критериумите во Правилникот за утврдување критериуми за доделување финансиски средства од Буџетот на Општина Велес од Програмата на Советот на Општина Велес со 09-1014/12 од 17.02.2026 година за оваа категорија на граѓани.

Од тие причини потребно е да се измени Правилникот за утврдување критериуми за доделување финансиски средства од Буџетот на Општина Велес од Програмата на Советот на Општина Велес со бр. 09-1014/12 од 17.02.2026 година.

Врз основа на горенаведеното, се предлага овој Правилник до Советот на Општина Велес.

Врз основа на член 36 став 1 точка 15 од Законот за локалната самоуправа („Службен весник на Република Македонија“ бр.5/02 и „Службен весник на Република Северна Македонија“ бр.202/24), и член 52 став 1 од Статутот на Општина Велес („Службен гласник на Општина Велес“ бр.01/26), по предлог на Градоначалникот,

Советот на Општина Велес на 8-та седница одржана на ден 17.02.2026 година, донесе

**ПРАВИЛНИК
ЗА УТВРДУВАЊЕ КРИТЕРИУМИ ЗА ДОДЕЛУВАЊЕ
ФИНАНСИСКИ СРЕДСТВА ОД БУЏЕТОТ НА ОПШТИНА ВЕЛЕС
ОД ПРОГРАМАТА НА СОВЕТОТ НА ОПШТИНА ВЕЛЕС**

Член 1

Со овој Правилник се утврдуваат критериумите и начинот за доделување средства од Буџетот на Општина Велес од програмата АО-Совет на Општина Велес.

Член 2

Средствата ќе се доделуваат исклучиво на баратели кои по приложена соодветна документација, ќе се утврди дека го исполниле условот да добијат средства од Буџетот на Општина Велес.

Средствата се засметуваат како еднократна парична помош.

Средствата како еднократна парична помош, барателот може да го оствари само еднаш во текот на годината.

За доделените средства, општинската администрација води евиденција.

Едно лице може да користи финансиски средства од Буџетот на Општина Велес само по еден основ.

Член 3

Барањето, заедно со документација која ја поседува барателот се доставува до архива во Општина Велес, на посебен образец – Барање за одобрување на средства како помош, кое е составен дел на овој Правилник.

Доколку кон барањето не е доставена потребната документација, истото нема да биде предмет на разгледување.

Член 4

Висината на паричната помош во неколку категории, е определена од Советот на Општина Велес со посебно донесен акт.

Одобрените средства се пренесуваат исклучиво на сметка на барателот-корисникот, освен во исклучителни случаи кога поинаку ќе одлучи Комисијата за финансирање и буџет преку Одделението за финансиски прашања при Општина Велес.

Член 5

Право на доделување на средства од Буџетот на Општина Велес имаат:

- здруженија и поединци кои вршат афирмација и претставување на општината во странство со учество на натпреварувања од областа на спортот, културата и др.
- физички лица, жители на општината кои претрпеле штети како последица од елементарна непогода (пожари, поплави, земјотрес и сл.)

- физички лица, жители на општината од категорија на граѓани со висок степен на здравствена неповолна состојба и тоа за оперативен зафат на тешки срцеви заболувања, мозочни и малигни заболувања и за лекувања во странство.

Член 6

Како критериуми/услови за доделување средства за категоријата граѓани утврдена во член 5 став 1 алинеа 1 се определуваат:

- да се жители на општина Велес;
- да има учество на странски натпреварувања;
- достава на покана или друга документација која го појаснува претставувањето или натпреварувањето;
- достава на портфолио или лична биографија за учество во активности од соодветната област;
- доколку претставувањето на градот е поединечно или екипно, висината на средствата се одобрува по предлог на Комисијата.

За исклучоци од овие услови одлучува Комисијата за финансирање и Буџет при Советот на Општина Велес.

Член 7

Како критериуми/услови за доделување средства за категоријата граѓани утврдена во член 5 став 1 алинеа 2 се определуваат:

- да се жители на Општина Велес;
- да се сопственици на имотот на кој е сторена материјалната штета или доколку не се сопственици да докажат непосредно сродство со сопственикот;
- да поседуваат записи од направена материјална штета, издадена од надлежни органи (ТППЕ Велес и МВР – СВР Велес).

За исклучоци од овие услови одлучува Комисијата за финансирање и Буџет при Советот на Општина Велес.

Член 8

Како критериуми/услови за доделување средства за категоријата граѓани утврдена во член 5 став 1 алинеа 3 се определуваат:

- да се жители на Општина Велес;
- да се докаже здравствената неповолна состојба со документација-медицински извештаи и фактури за болничко лекување од соодветна институција.

За исклучоци од овие услови одлучува Комисијата за финансирање и Буџет при Советот на Општина Велес.

Член 9

Сите поднесени барања до Советот на Општина Велес во сите области од категориите на граѓани одредени со овој Правилник се распоредуваат до Комисијата за финансирање и Буџет.

По ова истата доставува предлог до Советот на Општина Велес за доделување на средства од Буџетот на Општина Велес, како еднократна парична помош.

Член 10

Со влегување во сила на овој Правилник, Правилникот за утврдување критериуми за доделување на финансиски средства од Буџетот на Општина Велес со бр.25-3143/8 од 01.07.2022 година престанува да важи.

По ова истата доставува предлог до Советот на Општина Велес за доделување на средства од Буџетот на Општина Велес, како еднократна парична помош.

Член 10

Со влегување во сила на овој Правилник, Правилникот за утврдување критериуми за доделување на финансиски средства од Буџетот на Општина Велес со бр.25-3143/8 од 01.07.2022 година престанува да важи.

Член 11

Овој Правилник влегува во сила осмиот ден од денот на објавување во „Службен гласник на Општина Велес“.

Број 09-1014/12
17.02.2026 година
Велес

Доставено до:

- Градоначалник;
- Одделение за финансиски прашања и
- Списи и архива.

Претседател
на Советот на Општина Велес
Даниел Јаневски

